
Vishnukritam Shiva Stotram 1

—
విష్ణుకృతం శివస్తోత్రమ్ ౧
—

Document Information



Text title : Vishnukritam Shiva Stotram

File name : viShNukRRitaMshivastotram1.itx

Category : shiva, stotra, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 10 | 518-556||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org

విష్ణుకృతం శివస్తోత్రమ్ ౧



విష్ణురువాచ -

మహేశానంతాఘత్రిగుణరహితామేయ విమల

స్వరాకారాపారామితగుణగణాకార గిరిశ |

నిరాధారాధారామరవర నిరాకార పరమ

ప్రభాపూరాకారావరపర నమోఽవేద్య శివ తే || ౫౧౮ ||

నమో వేదావేద్యాఖిలజగదుపాదాననియత

స్వతన్త్రా సామన్తా నవ ధృత నికారాకారవిరతే |

నివర్తన్తే వాచః శివమజరమస్రాప్య మనసా

యతోఽశక్తాస్తోనీతుం సకృదపి గుణాతీత శివ తే || ౫౧౯ ||

త్వదన్యం(ద్)వస్వైకం న హి భువి సమస్తం న భవతో-

విభిన్నం విశ్వాత్మాన్ న చ పరమమస్తీశ భవతః |

ధ్రువం మాయాతీతస్త్వమసి సతతం నాత్ర విశయః

కృతం కృత్యం కీఞ్చత్కృత్విచిదపి నమో వాస్తు శివ తే || ౫౨౦ ||

(త్వమేవర్దంలో) త్వమేవేదమైకే నిఖిలమమలం వ్యాప్య సతతం

తథైవాన్యం లోకం స్థిమనఘ దేవోత్తమ విభో |

త్వయైవైతత్సృష్టం జగదఖిలమీశాన భగవన్

విలాసోఽయం కశ్చిత్తవ శివ నమోఽమేయ శివ తే || ౫౨౧ ||

జగత్సృష్టం పూర్వం శివయదిదముమాకాన్త సతతం

త్వయా లీలామాత్రాత్తదపి సకలం రక్షితమభూత్ |

తదేవగ్రే భాలప్రకటనయనాగ్న్యద్భుతకణ్ఠైః

స్వయం దగ్ధ్వా స్థాస్యస్యజ హర నమోఽవేద్య శివ తే || ౫౨౨ ||

విభూతీనామన్తో భవ న భవతో భూతివిలస-

న్నిజాకార శ్రీమన్ న తవ గుణసీమాప్యవగతా |

అతద్వయావృత్త్యాద్య త్వయి సకల వేదాశ్చ చకితాః

భవన్వేగవాసామప్రకృతిగ నమో వర్ష్య శివ తే ॥ ౫౨౩॥

విరాడ్రూపం యత్యే సకలనిగమాగోచరభభూ-

త్తదేవం రూపం తే భవతి కిమిదం భిన్నమథవా ।

న జానే దేవేశ త్రిణయన సురాధ్యవరణ

త్వమోక్కారో వేదస్త్యస్మసి హి నమోఽఘోర శివ తే ॥ ౫౨౪॥

యదస్త్యస్వజ్ఞానాన్మునివరగణా రూపమనఘం

తదేవం సశ్చస్త్య స్వమనసి సదా సజ్గవిహితాః ।

యయుర్ద్రివ్యానందం తదిదమథవా కిన్తు న తథా

కిమేతజ్ఞానేఽహం శరణమగమం శర్వ శివ తే ॥ ౫౨౫॥

యయా శక్త్యా సృష్ట్యా జగదథ చ సంరక్ష్య బహుధా

తతః సంహృత్యైతన్నివససి తదాధారమథవా ।

ఇదం తే కిం రూపం నిరుపమ న జానే హర విభో

నిసర్గః కోవా తే తమపి హి నమో భవ్య శివ తే ॥ ౫౨౬॥

తవానంతాన్యాహుః శుచిపరమరూపాణి నిగమా-

స్తదస్తస్థం యత్తత్సదసదనిరుక్తం స్థిరమపి ।

నిరుక్తం భన్దోభిర్నిలయనమిదం చా నిలయనం

న విజ్ఞాతం జ్ఞాతం సకృదపి నమో జ్యేష్ఠ శివ తే ॥ ౫౨౭॥

తవాభూత్సత్యత్వాన్సృతమపి చ సత్యం కృతమభూత్

ఋతం సత్యం సత్యం కృతముభయధారూపకమలమ్ ।

యతః సత్యం సత్యం సమమపి సమస్తం తవ విభో

అతః సత్యం సత్యం కృతమపి నమో రుద్ర శివ తే ॥ ౫౨౮॥

తవాహారం హారం విదితమపి హారం విహారసే

నవాహారం హారం హారసి హార హారం న హారసి ।

నవాహారం హారం పరతరవిహారం పరతరం

పరం పారం జానే న హి నహి నమో విశ్వ శివ తే ॥ ౫౨౯॥

యదేతత్తత్త్వం తే సకలమపి తత్త్వేన విదితం

న తత్తత్త్వం తత్త్వం విదితమపి తత్త్వేన విదితమ్ ।

న చైతత్తత్త్వం చేన్నియతమపి తత్త్వం కిము భవే-

న్న తే తత్త్వం తత్త్వం పరతర నమో ధిష్ఠ్య శివ తే ॥ ౫౩౦॥

ఇదం రూపం రూపం సదసదమలం రూపమితి చే-
 న్న జానే రూపం తత్తరతమవిభిన్నం పదతరమ్ |
 యతో నాన్యద్రూపం నిరతమపి వేదైర్నిగదితం
 న జానే సర్వాత్మన్ క్వచిదపి నమోఽనన్న శివ తే || ౫౩౧||

మహాత్పూతం భూతం యదపి చ భూతం తవ విభో
 సదా భూతం భూతం కీముత భవతో భూతవిషయైః |
 యదా భూతం భూతం భవతి చ న భూతం చ భవతు
 ప్రభాభూతం భూతం భవతి హి నమో యష్ట శివ తే || ౫౩౨||

వశిభూతా భూతాః సతమపి భూతాత్మకతయా
 న భూతా భూతాస్తే తవ యదపి భూతా విభుతయా |
 యతో భూతా భూతాస్తవ తు న హి భూతాత్మకతయా
 న వా భూతా భూతా క్వచిదపి నమో భూత శివ తే || ౫౩౩||

న తే మాయా మాయా సతతమపి మాయామయతయా
 ధ్రువం మాయా మయ్యా త్వయి వర న మాయామయమపి |
 యదా మాయా మాయా న ఖలు-సా మాయయతయా
 న మాయా మాయా యా పరమియమతస్తే శివమయా || ౫౩౪||

యదన్తః సంవేద్య విదితమపి వేదైర్ని విదితం
 న వేద్యం వేద్యం చేన్నియతమపి వేద్యం న విదితమ్ |
 తదేవేదం వేద్యం విదితమపి వేదాన్తనికరైః
 కరావేద్యం వేద్యం జిత మితి నమోఽతర్క్యం శివ తే || ౫౩౫||

శివం శైవం భావం శివమపి శివాకారమశివం
 న సత్యం శైవం తచ్చివమితి శివం శైవమ నిశమ్ |
 శివం శాన్తం మత్వా శివపరమతత్త్వం శివమయం
 న జానే తత్తత్త్వం శివమితి నమోఽభేద్య శివ తే || ౫౩౬||

యదజ్ఞాత్వా తత్త్వం సకలమపి సంసారపతితం
 జగజ్జన్మావృత్తిం వహతి సతతం దుఃఖనిలయమ |
 తదేతజ్ఞాత్వైవావహతి చ నివృత్తిం పరతరాం
 న జానే తత్తత్త్వం పరమితి నమో రేష్య శివ తే || ౫౩౭||

తవేదం యద్రూపం నిగమవిషయం మజ్జలకరం

న దృష్టం కేనాపి ధ్రువమితి విజానే శివ విభో ।
తతశ్చిత్తే శమోఘా నహి మమ విశదేఽతోద్యవికృతిః
ప్రయత్నాల్లభ్యేఽస్మిన్న కిమపి నమః పూర్ణ శివ తే ॥ ౫౩౮॥

తవాకర్ణం గూఢం యదపరమచక్షుః శ్రుతిపరం
తదేవాపాదం సన్నయనపదపీం నావ తనుతే ।
(కదా) కదాచిత్కిఞ్చిద్వా స్ఫురతు కృపయా చేతసి తవ
స్ఫురద్రూపం భవ్యం భవహర నమో నాద్య శివ తే ॥ ౫౩౯॥

త్వమిన్దుర్భానుస్త్యం హుతభుగసి వాయుశ్చ సలిలం
త్వమేవాకాశోఽసి క్షితిరసి తథాత్మాసి భగవన్ ।
తతః సర్వాకారస్త్యమసి భవతో భిన్నమణు చ
న తత్సత్యం సత్యం త్రిణయన నమోఽనస్త శివ తే ॥ ౫౪౦॥

విధుం ధత్సే నిత్యం శిరసి మృదు కణ్ఠేఽపి గరలం
నవం నాగా హారా భసితమమలం భాసురతనౌ ।
కరే శూలం భాలే జ్వలనమనిశం తత్కిమితి తే
న తత్త్వం జానేఽహం భవహర నమః కూప్య శివ తే ॥ ౫౪౧॥

తవాపాఙ్గస్యన్తో యది భవతి భవ్యః శుభకరః
కదాచిత్కస్మింశ్చిల్లఘుతరనరేఽపి ప్రభవతి ।
స ఏవైతత్తోకాన్ విరచితుమల్పోఽపి స మహాన్
కృపాధారాయత్తో సుఖకర నమోఽనస్త శివ తే ॥ ౫౪౨॥

భవన్తం దేవేశం శివమితరగీర్వాణసదృశం
ప్రమాదాద్యః కశ్చిద్యది వదతి చిత్తేఽపి మనుతే ।
స దుఃఖం లభ్యాఽన్తే నరకమపి యాతి ధ్రువమిదం
ధ్రువం దైవారాధ్యామితగుణ నమోఽనస్త శివ తే ॥ ౫౪౩॥

ప్రదోషే రత్నాఢ్యే మృదులతరసిహ్మాసనవరే
భవాసీమారూఢామసకృదపి సంవీక్ష్య భవతా ।
కృతం సమ్యజ్ నాట్యం ప్రథితమితి వేదోఽపి వదతి
ప్రభావః కో వాఽయం తవ హర నమో దీప్య శివ తే ॥ ౫౪౪॥

శ్మశానే సఞ్చారస్తవ కిల న తే క్వాపి గమనం
యతో విశ్వం వ్యాప్యాఖిలమపి సదా తిష్ఠతి భవాన్ ।

విభుం నిత్యం శుద్ధం శివమయమతో వ్యాపకమితి
శ్రుతిః సాక్షాద్వక్త్రీ స్వయమపి నమః సూద్య శివ తే ॥ ౫౪౫॥

ధనుర్మేరుః శేషోఽప్యథ వరగుణో యానమవని-
స్తవేనేన్ద్ర చక్రే నిగమనికరా వాజనికరాః ।
పురో లక్ష్యం యంతా విధిరిషురహం చేతి నిగమః
కిమేవం త్వయ్యేషో నిగదతి నమః పర్ణ్య శివ తే ॥ ౫౪౬॥

మృడం సత్తోపేతం భవమనతిరిక్తం చ రజసా
తమాయుక్తం శుద్ధం శివమపి శివం నిష్కలమితి ।
వదత్యేషో (వం) వేదస్తవమసి తదుపాస్యం ధ్రువమిదం
త్వమోఽకారాకారో ధ్రువమితి నమోఽనన్త శివ తే ॥ ౫౪౭॥

జగత్సుప్తిం బోధం వ్రజతి భవతో నిర్గతమపి
ప్రవృత్తిం వ్యాపారం పునరపి సుషుప్తిం చ సకలమ్ ।
త్వదన్యం త్వత్ప్రాయం వ్రజతి శరణం నేతి నిగమో
వదత్యద్ధా సర్వం శివమితి నమ స్తుత్య శివ తే ॥ ౫౪౮॥

త్వమేకో లోకానామధిపతిరుమానాథ జగతాం
శరణ్యః ప్రాప్యస్తవం జలనిధిరివానన్తపయసామ్ ।
త్వదన్యో నిర్వాణం న వితరతి నిర్వాణపతిర-
ప్యతః సర్వోత్కృష్టస్తవమసి హి నమో నీప్య శివ తే ॥ ౫౪౯॥

తవైవాంశో భానుస్తపతి విధురవ్యేతి పవనః
పవత్యేషో వహ్నిర్జ్వలతి సలిలం చాపి వహతి ।
త్వదాజ్ఞాకారిత్వం సకలసురవర్గస్య సతతం
త్వమేకఃస్వాతన్త్ర్యం వహసి హి నమోఽనన్త శివ తే ॥ ౫౫౦॥

స్వతన్త్రోఽయం సోమః సకల భువనైకప్రభురయం
నియంతా దేవానామయమిహ నియంతాఽన్య న పరః ।
శివఃసిద్ధోఽపాయాద్రహిత ఇతి వేదోఽపి వదతి
స్వయం త్వామాశాస్యం భయహర నమో రథ్య శివ తే ॥ ౫౫౧॥

నమో రుద్రానన్తానఘ హర నమః శ్రీధర విభో
నమో గౌరీనాథ త్రిణయన శరణ్యాఙ్గీకమల ।
నమః శర్వ శ్రీమన్ననఘమహదైశ్వర్యనిలయ

స్మరారే పాపారే జయ జయ నమః శోచ్య శివ తే ॥ ౫౫౨॥

మహాదేవామేయానఘగుణగణగ్రామ సతతం
నమో భూయోః భూయః పునరపి నమస్తే పునరపి ।
పురారాతే శమ్భో పునరపి నమస్తే శివ శివ
నమో భూయోభూయః శివ శివ నమోఽనన్త శివ తే ॥ ౫౫౩॥

కదాచిద్గణ్యస్తే నిబిడనిపతద్వృష్టికణికాః
కదాచిన్నక్షత్రాణ్యపి సికతలేశాః కుశలిభిః ।
అనన్తైరాకల్పం శివగుణగణాంశ్చారురనన్తై-
ర్మశేక్ష్మస్తే నూనం గణయితుముషిత్యాపి సతతమ్ ॥ ౫౫౪॥

మయాఽవిజ్ఞాయేశానిశమపి కృతా యే తు మనసా
సకామేనామేయాః సతతమపరాధా బహువిధాః ।
త ఏవ (త్వయైవ) క్షన్తవ్యాః క్వచిదపి శరీరేణ వచసా
కృతా నైతే నూనం శివ శివ కృపాసాగర విభో ॥ ౫౫౫॥

ప్రమాదాద్యేకేచిద్వివేకతమపరాధా విధిహతా
కృతాః సర్వే తేఽపి ప్రశమముపయాన్తు స్ఫుటతరమ్ ।
శివ శ్రీమన్ శమ్భో శివ శివ మహేశేతి చ జపన్
క్వచిల్లిజ్ఞాకారే శివ హర వసామి స్థిరతరమ్ ॥ ౫౫౬॥

॥ ఇతి శివరహస్యాన్తర్గతే విష్ణుకృతం శివస్తోత్రం సమూర్ణమ్ ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౧౦ । ౫౧౮-౫౫౬ ॥

- .. shrIshivarahasyam . ugrAkhyah saptamAMshaH . adhyAyaH 10 . 518-556..

Proofread by Ruma Dewan

Vishnukritam Shiva Stotram 1

pdf was typeset on March 8, 2024

Please send corrections to sanskrit@cheerful.com

